

नांदेड वाघाळा शहर महानगरपालिकेच्या
स्थायी समितीने संमत केलेला ठराव क्र.५८,
दि.२७.८.२०२१ हा अंतिमतः विखंडीत
करण्यासाठी प्रथमतः निलंबित करण्याबाबत.

महाराष्ट्र शासन
नगर विकास विभाग
शासन निर्णय क्रमांक: नांमपा-२०२१/प्र.क्र.३५५/नवि-२४,
मंत्रालय, मुंबई-४०००३२.
दिनांक:- ६ फेब्रुवारी, २०२४

संदर्भ :- आयुक्त, नांदेड वाघाळा शहर महानगरपालिका यांचे पत्र.जा.क्र.नावाशमनपा/साप्रवि/
आस्था-सेल/६४१३/२०२१ दिनांक २०.९.२०२१

प्रस्तावना :-

नांदेड वाघाळा शहर महानगरपालिका क्षेत्रातील बरकत कॉम्प्लेक्स ते जुना पूल या सार्वजनिक रस्त्यावर महानगरपालिकेतर्फे विकास कामांसाठी खोदकाम चालू असताना श्री. मोहम्मद तल्हा रा. नांदेड यांचे दि. १०.८.२०२१ रोजी अपघात होऊन दि. १८.८.२०२१ रोजी अपघाती निधन झाले आहे.

२. त्यांच्या कुटुंबातील व्यक्तीस शैक्षणिक अर्हतेनुसार महानगरपालिकेतील कोणत्याही पदावर महानगरपालिका अधिनियम कलम ५३ मधील तरतूदीनुसार सहानुभूतीच्या व मानवतेच्या दृष्टीकोनातून प्रथमतः सहा महिन्यांच्या कालावधीसाठी नियुक्ती देण्याचा ठराव क्र. ५८ दि. २७.८.२०२१ स्थायी समितीने संमत केला होता.

३. स्थायी समितीने संमत केलेला ठराव क्र. ५८ दि. २७.८.२०२१ हा महाराष्ट्र महानगरपालिका अधिनियमातील तरतूदीच्या विरुद्ध असल्यामुळे सदर ठराव महाराष्ट्र महानगरपालिका अधिनियम, १९४९ मधील कलम ४५१(३) मधील तरतूदीनुसार विखंडीत करण्याची विनंती आयुक्त नांदेड वाघाळा शहर महानगरपालिका यांनी संदर्भाधीन पत्रान्वये शासनास केली आहे.

४. महानगरपालिकेच्या स्थायी समितीने संमत केलेला उक्त ठराव क्र.५८ दि. २७.८.२०२१ हा महाराष्ट्र महानगरपालिका अधिनियमातील तरतूदीच्या विरुद्ध असल्यामुळे सदर ठराव महाराष्ट्र महानगरपालिका अधिनियम, १९४९ मधील कलम ४५१ (३) अन्वये विखंडीत करण्यासाठी प्रथमतः ४५१ (१) अन्वये निलंबित करण्याची बाब शासनाच्या विचाराधीन होती.

शासन निर्णय :-

नांदेड-वाघाळा शहर महानगरपालिकेच्या स्थायी समितीने संमत केलेला ठराव क्र.५८ दि. २७.८.२०२१ हा महाराष्ट्र महानगरपालिका अधिनियमातील तरतूदीच्या विरुद्ध असल्यामुळे सदर ठराव महाराष्ट्र महानगरपालिका अधिनियम, १९४९ मधील कलम ४५१ (३) अन्वये विखंडीत करण्यासाठी प्रथमतः ४५१ (१) अन्वये निलंबित करण्यात येत आहे.

सदर ठराव निलंबनाप्रकरणी संबंधितांना अभिवेदन करावयाचे असल्यास त्यांना निलंबन आदेशाच्या दिनांकापासून ३० दिवसांच्या आत शासनास अभिवेदन करणे आवश्यक आहे.

सदरचा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक क्रमांक २०२४०२०६१६२७४०१७२५ असा आहे हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विद्या हम्पय्या)

उप सचिव, महाराष्ट्र शासन

प्रति,

- १) मा.मुख्यमंत्री महोदयांचे अप्पर मुख्य सचिव, मंत्रालय, मुंबई-३२
- २) आयुक्त तथा प्रशासक, नांदेड-वाघाळा शहर महानगरपालिका, नांदेड.
- ३) नगर सचिव, नांदेड-वाघाळा शहर महानगरपालिका, नांदेड.
- ४) प्रधान सचिव, (नवि-२), नगर विकास विभाग, यांचे स्वीय सहाय्यक
- ५) उपसचिव, यांचे स्वीय सहाय्यक, नवि-२४, नगरविकास विभाग, मंत्रालय, मुंबई.
- ६) निवड नस्ती (नवि-२४).